

# NATIONAL NEWS BULLETIN (ODIA)

17 October - 2024

Mid Bulletin : 1.50 p.m.

## ମୁଖ୍ୟ ସମ୍ବାଦ

- ରାଷ୍ଟ୍ରପତି ଦ୍ରୌପଦୀ ମୁର୍ମୁ ଆଫ୍ରିକା ମହାଦେଶର ତ୍ରିଦେଶ ଗସ୍ତର ରୂଡ଼ାନ୍ତ ପର୍ଯ୍ୟାୟରେ ମାଲଡ୍ରିଓ ଠାରେ ପହଞ୍ଚିଛନ୍ତି ।
- ପ୍ରଧାନମନ୍ତ୍ରୀ ନରେନ୍ଦ୍ର ମୋଦୀ ନୂଆଦିଲ୍ଲୀରେ ଅନୁଷ୍ଠିତ ଅଭିଧାନ ଦିବସ ପାଳନ ଏବଂ ପାଲି ଭାଷାକୁ ଶାସ୍ତ୍ରୀୟ ଭାଷାର ମାନ୍ୟତା ପ୍ରଦାନ ଉତ୍ସବରେ ଯୋଗଦେଇଛନ୍ତି ।
- ହରିଆଣାର ମୁଖ୍ୟମନ୍ତ୍ରୀ ଭାବେ ଶପଥ ଗ୍ରହଣ କଲେ ନାଏବ ସିଂ ସାଇନି ।
- ଶପଥ ଗ୍ରହଣ ଉତ୍ସବରେ ଯୋଗଦେଲେ ପ୍ରଧାନମନ୍ତ୍ରୀଙ୍କ ସମେତ କେନ୍ଦ୍ରମନ୍ତ୍ରୀଗଣ ଏବଂ ବିଭିନ୍ନ ରାଜ୍ୟର ମୁଖ୍ୟମନ୍ତ୍ରୀ
- ଦୁଇ ଦିନିଆ ଆନ୍ତର୍ଜାତିକ ମିଥାନଲ ସେମିନାର ଓ ଏକ୍ସପୋ ସମ୍ମିଳନୀକୁ ଉଦ୍‌ଘାଟନ କଲେ ସଡ଼କ, ପରିବହନ ଓ ରାଜପଥ ମନ୍ତ୍ରୀ ନୀତିନ ଗଡ଼କରୀ ।

ଏବଂ

- ବେଙ୍ଗାଲୁରୁରେ ଖେଳାଯାଉଥିବା ଭାରତ-ନ୍ୟୁଜିଲାଣ୍ଡ ମଧ୍ୟରେ ପ୍ରଥମ ଟେଷ୍ଟ ମ୍ୟାଚ୍‌ର ଦ୍ୱିତୀୟ ଦିନର ପ୍ରଥମ ଇନିଂସରେ ଭାରତ ସମସ୍ତ ଓ୍ୱିକେଟ୍ ହରାଇ ୪୬ ରନ୍ କରିଛି ।

# ପ୍ରେଜ୍ ଭିଜିଟ୍

ରାଷ୍ଟ୍ରପତି ଦ୍ରୌପଦୀ ମୁର୍ମୁ ଆଫ୍ରିକା ମହାଦେଶର ତ୍ରିଦେଶ ଗସ୍ତର ତୃତୀୟ ତଥା ଚୂଡ଼ାନ୍ତ ପର୍ଯ୍ୟାୟରେ ଆଜି ମାଲଡ଼ିଓରେ ପହଞ୍ଚିଛନ୍ତି । ଭାରତର ପ୍ରଥମ ରାଷ୍ଟ୍ରପତି ଭାବେ ଶ୍ରୀମତୀ ମୁର୍ମୁ ମାଲଡ଼ିଓକୁ ଯାତ୍ରା କରିଛନ୍ତି । ସେଠାରେ ପହଞ୍ଚିବା ପରେ ରାଷ୍ଟ୍ରପତିଙ୍କୁ ମାଲଡ଼ିଓ ପକ୍ଷରୁ ଆନୁଷ୍ଠାନିକ ଭାବେ ଭବ୍ୟ ସ୍ୱାଗତ କରାଯାଇଥିଲା । ମାଲଡ଼ିଓକୁ ୩ ଦିନ ଗସ୍ତରେ ଯାଇଥିବା ରାଷ୍ଟ୍ରପତି ଶ୍ରୀମତୀ ମୁର୍ମୁ ସ୍ଥାନୀୟ ନେତୃବୃନ୍ଦ ଏବଂ ପ୍ରତିନିଧି ମଣ୍ଡଳୀ ସହ ଦ୍ୱିପକ୍ଷୀୟ ଆଲୋଚନାରେ ଭାଗ ନେବେ । ପରେ ସେଠାରେ ଥିବା ଭାରତୀୟ ବଂଶୋଭବଙ୍କ ସହ ବିଭିନ୍ନ ପ୍ରସଙ୍ଗରେ ଆଲୋଚନା କରିବାର କାର୍ଯ୍ୟକ୍ରମ ରହିଛି ।

---

## ପିଏମ୍- ଅଭିଧାନ ଦିବସ

ପ୍ରଧାନମନ୍ତ୍ରୀ ନରେନ୍ଦ୍ର ମୋଦୀ ଆଜି ନୂଆଦିଲ୍ଲୀରେ ଅନୁଷ୍ଠିତ ଅଭିଧାନ ଦିବସ ପାଳନ ଏବଂ ପାଲି ଭାଷାକୁ ଶାସ୍ତ୍ରୀୟ ଭାଷାର ମାନ୍ୟତା ପ୍ରଦାନ ଉତ୍ସବରେ ଯୋଗଦେଇଛନ୍ତି । ଏହି ଅବସରରେ ପ୍ରଧାନମନ୍ତ୍ରୀ ଭଗବାନ ବୁଦ୍ଧଙ୍କ ବାଣୀ ବିଷୟରେ ସମସ୍ତଙ୍କୁ ଅବଗତ କରାଇଛନ୍ତି । ଦେଶର ପରିଚୟ ସୃଷ୍ଟିରେ ଭାଷା, ସାହିତ୍ୟ, କଳା ଏବଂ ଆଧ୍ୟାତ୍ମିକତାର ମହତ୍ତ୍ୱ ରହିଥିବା ପ୍ରଧାନମନ୍ତ୍ରୀ କହିଛନ୍ତି । ଏସବୁ ସଂସ୍କୃତିର ମୂଳମନ୍ତ୍ର ବୋଲି ସେ ଅଭିହିତ କରିଛନ୍ତି । ସେ କହିଛନ୍ତି ଦେଶକୁ ବିକାଶ ପଥରେ ଅଗ୍ରସର କରାଇବା ପାଇଁ ପ୍ରତ୍ୟେକ ଭାରତୀୟ ଆତ୍ମସମ୍ମାନ, ଆତ୍ମବିଶ୍ୱାସ ଏବଂ ଆତ୍ମବଢ଼ିମା ଉପରେ ଗୁରୁତ୍ୱ ଦେବା ଉଚିତ । ଆସନ୍ତା ୨୦୪୭

ସୁଦ୍ଧା ଭାରତ ତା'ର ରୂପାନ୍ତରଣ ଯାତ୍ରାର ଶୀର୍ଷରେ ପହଞ୍ଚିବ, ଯାହାକୁ ଅମୃତକାଳ ବୋଲି କୁହାଯାଉଛି । ବୁଦ୍ଧଙ୍କ ଆଦର୍ଶରେ ଅନୁପ୍ରାଣିତ ହୋଇ ଏବଂ ତାଙ୍କ ପଥରେ ଅଗ୍ରସର ହୋଇ ଭାରତ ଏକ ସକାରାତ୍ମକ ପରିବର୍ତ୍ତନ ଆଡ଼କୁ ଯାଉଛି ।

ସଂସ୍କୃତି ମନ୍ତ୍ରଣାଳୟ ସହଯୋଗରେ ଅନ୍ତର୍ଜାତୀୟ ବୌଦ୍ଧ ମହାସଂଘ ଏହି ଆନ୍ତର୍ଜାତିକ ଅଭିଧାନ ଦିବସ ପାଳନ କରୁଛି । ଅଭିଧାନ ଦିବସ ଓ ପାଲି ଭାଷାର ମହତ୍ତ୍ୱ ସହିତ ବୌଦ୍ଧଧର୍ମର ସମୃଦ୍ଧ ଐତିହ୍ୟର ସଂରକ୍ଷଣ ଏବଂ ପ୍ରୋତ୍ସାହନ ଦିଗରେ ସରକାରଙ୍କ ପ୍ରୟାସ ଉପରେ ପ୍ରଧାନମନ୍ତ୍ରୀ ଆଲୋକପାତ କରିଛନ୍ତି ।

ସଂସ୍କୃତି ଓ ପର୍ଯ୍ୟଟନ ମନ୍ତ୍ରୀ ଗଜେନ୍ଦ୍ର ସିଂହ ଶେଖାଡ଼ିତ ମଧ୍ୟ ଏହି ଅବସରରେ ସମ୍ବୋଧନ କରିଛନ୍ତି । ଏଥିରେ ସଂସଦୀୟ ବ୍ୟାପାର ଓ ସଂଖ୍ୟାଲଘୁ ବ୍ୟାପାର ମନ୍ତ୍ରୀ କିରଣ ରିଜିଜୁ ମଧ୍ୟ ଉପସ୍ଥିତ ଥିଲେ । ଏହି ଉତ୍ସବରେ ୧୪ଟି ଦେଶର ଶିକ୍ଷାବିତ୍ ଏବଂ ଭାରତର ବିଭିନ୍ନ ବିଶ୍ୱବିଦ୍ୟାଳୟର ଯୁବ ବିଶେଷଜ୍ଞମାନେ ଯୋଗଦେଇଛନ୍ତି ।

କିଛି ଦିନ ପୂର୍ବେ କେନ୍ଦ୍ର ସରକାର ଅନ୍ୟ ଚାରିଟି ଭାଷା ସହିତ ପାଲିକୁ ଶାସ୍ତ୍ରୀୟ ଭାଷା ଭାବରେ ସ୍ୱୀକୃତି ଦେଇଛନ୍ତି । ଅଭିଧାନ ଉପରେ ବୁଦ୍ଧଙ୍କ ଶିକ୍ଷା ମୂଳତଃ ପାଲି ଭାଷାରେ ଉପଲବ୍ଧ ହେଉଛି ।

---

## ହରିଆଣା-ସିଏମ୍ ଓଏ୍

ବରିଷ୍ଠ ବିଜେପି ନେତା ନାଏବ ସିଂ ସାଇନି କୁମାର ଚୈତ୍ୟର ଲାଗି ଆଜି ହରିଆଣାର ମୁଖ୍ୟମନ୍ତ୍ରୀ ଭାବେ ଶପଥ ଗ୍ରହଣ କରିଛନ୍ତି । ଶପଥ

ଗ୍ରହଣ ଉତ୍ସବ ପଞ୍ଚକୁଳାସ୍ଥିତ ସାଲିମାର ପଡ଼ିଆରେ ଅନୁଷ୍ଠିତ ଏହି ଉତ୍ସବରେ ପ୍ରଧାନମନ୍ତ୍ରୀ ନରେନ୍ଦ୍ର ମୋଦୀଙ୍କ ସମେତ ଏନ୍‌ଡିଏର ବହୁ ବରିଷ୍ଠ ନେତୃବୃନ୍ଦ ଯୋଗଦେଇଛନ୍ତି । ଏଥିରେ ବିଜେପି ରାଷ୍ଟ୍ରୀୟ ଅଧ୍ୟକ୍ଷ ଜେ.ପି. ନଡ୍ଡା, ସ୍ଵରାଷ୍ଟ୍ରମନ୍ତ୍ରୀ ଅମିତ ଶାହା, ପ୍ରତିରକ୍ଷାମନ୍ତ୍ରୀ ରାଜନାଥ ସିଂଙ୍କ ସମେତ ବିଜେପି ଶାସିତ ବିଭିନ୍ନ ରାଜ୍ୟର ମୁଖ୍ୟମନ୍ତ୍ରୀମାନେ ଏହି ଶପଥଗ୍ରହଣ ଉତ୍ସବରେ ଯୋଗ ଦେଇଛନ୍ତି ।

---

## ସିଏମ୍-ମିଟିଂ

ପ୍ରଧାନମନ୍ତ୍ରୀ ନରେନ୍ଦ୍ର ମୋଦୀ ଆଜି ଚଣ୍ଡୀଗଡ଼ରେ ଅନୁଷ୍ଠିତ ହେବାକୁ ଥିବା ଏନ୍‌ଡିଏ ଶାସନାଧୀନ ବିଭିନ୍ନ ରାଜ୍ୟର ମୁଖ୍ୟମନ୍ତ୍ରୀ ଓ ଉପମୁଖ୍ୟମନ୍ତ୍ରୀମାନଙ୍କର ସମ୍ମିଳନୀରେ ଅଧ୍ୟକ୍ଷତା କରିବେ । ବିଜେପି ପକ୍ଷରୁ ଦିଆଯାଇଥିବା ସୂଚନା ଅନୁଯାୟୀ ହରିଆଣା ମୁଖ୍ୟମନ୍ତ୍ରୀ ନାଏବ ସିଂ ସାଇନିଙ୍କର ଶପଥଗ୍ରହଣ ସମାରୋହ ପରେ ପରେ ଏହି ବୈଠକ ଆରମ୍ଭ ହେବ । ଏଥିରେ ବିଜେପି ରାଷ୍ଟ୍ରୀୟ ଅଧ୍ୟକ୍ଷ ଜେ.ପି. ନଡ୍ଡା, ପ୍ରତିରକ୍ଷାମନ୍ତ୍ରୀ ରାଜନାଥ ସିଂ ଓ ସ୍ଵରାଷ୍ଟ୍ରମନ୍ତ୍ରୀ ଅମିତ ଶାହା ମଧ୍ୟ ଯୋଗଦେବେ ।

## ଭିପି-ସିକାର

ଉପରାଷ୍ଟ୍ରପତି ଜଗଦୀପ ଧନଖଡ଼ ଆସନ୍ତା ଶନିବାର ଦିନିକିଆ ଗସ୍ତରେ ରାଜସ୍ଥାନର ସିକାର ଯିବାର କାର୍ଯ୍ୟସୂଚୀ ରହିଛି । ସିକାର ସ୍ଥିତ ଶୋଭାସାରିଆ ପ୍ରତିଷ୍ଠାନର ରୌପ୍ୟ ଜୟନ୍ତୀ ସମାରୋହରେ ଉପରାଷ୍ଟ୍ରପତି ମୁଖ୍ୟଅତିଥି ଭାବେ ଯୋଗଦେବାର କାର୍ଯ୍ୟକ୍ରମ ରହିଛି ।

---

## ନୀତି ଆନ୍ଦୋଳ ସେମିନାର

ନୀତି ଆୟୋଗ ପକ୍ଷରୁ ନୂଆଦିଲ୍ଲୀରେ ଦୁଇ ଦିନିଆ ଆନ୍ତର୍ଜାତିକ ମିଥାନଲ ସେମିନାର ଓ ଏକ୍ସପୋ-୨୦୨୪ ସମ୍ମିଳନୀକୁ ସଢ଼କ, ପରିବହନ ଓ ରାଜପଥ ମନ୍ତ୍ରୀ ନୀତିନ ଗଡ଼କରୀ ଉଦ୍‌ଘାଟନ କରିଛନ୍ତି । ଏହି ଅବସରରେ ଶ୍ରୀ ଗଡ଼କରୀ କହିଛନ୍ତି ଦେଶରେ ପୋଲ ଏବଂ ମେଟ୍ରୋ ଗୁଡ଼ିକର ନିର୍ମାଣ ଖର୍ଚ୍ଚକୁ ୨୫ ପ୍ରତିଶତ ହ୍ରାସ କରାଯାଇଛି । ମାଲେସିଆର ଜ୍ଞାନକୌଶଳରେ ପ୍ରସ୍ତୁତ କରାଯାଇଥିବା ଅଲ୍‌ଟ୍ରା ଏନ୍‌ଫୋର୍ସମେଣ୍ଟ କଂକ୍ରିଟ୍ ଉପଯୋଗରେ ଏହା ସମ୍ଭବ ହେଉଛି ବୋଲି କେନ୍ଦ୍ରମନ୍ତ୍ରୀ କହିଛନ୍ତି । ସେ କହିଛନ୍ତି ବାୟୋ ଡିଜେଲ୍ ଏବଂ ବିକଳ ଇନ୍ଦ୍ରିୟ ରପ୍ତାନୀ କ୍ଷେତ୍ରରେ ଦେଶରେ ବୃହତ ସୁଯୋଗ ରହିଛି । ଭାରତ' ବିଶ୍ୱର ତୃତୀୟ ବୃହତ ଅଟୋମୋବାଇଲ୍ ଶିଳ୍ପର ମାନ୍ୟତା ହାସଲ କରିଥିବା ସେ କହିଛନ୍ତି । ଯାହାର ମୂଲ୍ୟ ୨୨ ଲକ୍ଷ କୋଟି ଟଙ୍କା ରହିଛି । ଏହାପରେ ଦେଶର ୧ କୋଟି ୫୦ ଲକ୍ଷ ଯୁବାଙ୍କୁ ନିଯୁକ୍ତି ମିଳିପାରିଥିବା କେନ୍ଦ୍ରମନ୍ତ୍ରୀ କହିଛନ୍ତି ।

ବିଶ୍ୱରେ ମିଥାନଲ ଉତ୍ପାଦନ, ପ୍ରୟୋଗ ଏବଂ ଆନୁଷଙ୍ଗିକ ବୈଷୟିକ ବିକାଶ ସମ୍ବନ୍ଧୀୟ ପ୍ରକଳ୍ପ, ଉତ୍ପାଦ ଏବଂ ଗବେଷଣା ଓ ବିକାଶ ପଦକ୍ଷେପର ଅଗ୍ରଗତି ଉପରେ ଏଥିରେ ଆଲୋଚନା କରାଯାଉଛି ।

ବିଶ୍ୱ ଶକ୍ତି କ୍ଷେତ୍ରରେ ମିଥାନଲର ଭୂମିକା ଏବଂ ଅଜ୍ଞାନ ରହିତ ମିଥାନଲର ବ୍ୟବହାର ଏହି ସେମିନାରର ବିଷୟବସ୍ତୁ ରହିଛି । ନୂଆଦିଲ୍ଲୀରେ ଆୟୋଜିତ ଏକ ସାମ୍ବାଦିକ ସମ୍ମିଳନୀରେ ନୀତି ଆୟୋଗର ସଦସ୍ୟ ଡକ୍ଟର ଭି.କେ ସାରସ୍ୱତ କହିଛନ୍ତି ମିଥାନଲ୍ ହେଉଛି ଏକ ବହୁମୁଖୀ ଇନ୍ଦ୍ରିୟ ଯାହା ବାୟୋମାସ୍, କୋଇଲା ଏବଂ ନବୀକରଣଯୋଗ୍ୟ ଉତ୍ସରୁ ଉତ୍ପାଦନ କରାଯାଇପାରିବ । ଏହା ସବୁଠାରୁ ସ୍ୱଚ୍ଛ ଇନ୍ଦ୍ରିୟ ଏବଂ

ଜୀବାଶ୍ମ ଇନ୍ଦନ ତୁଳନାରେ ଶସ୍ତ୍ରା । ଏହା ଭାରତର ସ୍ୱଚ୍ଛ ଶକ୍ତି କ୍ଷେତ୍ରରେ  
ଏକ ଗୁରୁତ୍ୱପୂର୍ଣ୍ଣ ଭୂମିକା ଗ୍ରହଣ କରିବ ବୋଲି ଶ୍ରୀ ସାରସ୍ୱତ କହିଛନ୍ତି ।

---

## ମୁରୁଗାନ-ଆଇଏମ୍‌ସି

କେନ୍ଦ୍ର ସୂଚନା ଏବଂ ପ୍ରସାରଣ ରାଷ୍ଟ୍ରମନ୍ତ୍ରୀ ଡକ୍ଟର ଏଲ୍. ମୁରୁଗାନ  
ଦେଶରେ ଲୋକମାନଙ୍କୁ ସଠିକ୍ ଖବର ଏବଂ ଗୁଣବତ୍ତା ସୂଚନା ପ୍ରଦାନ  
କରିବା ପ୍ରସାରଣକାରୀମାନଙ୍କର ପ୍ରମୁଖ ଦାୟିତ୍ୱ ବୋଲି କହିଛନ୍ତି ।  
ନୂଆଦିଲ୍ଲୀର ଇଣ୍ଡିଆ ମୋବାଇଲ୍ କଂଗ୍ରେସ ଠାରେ ଅନୁଷ୍ଠିତ  
ଆଲୋଚନାକ୍ରମେ ଅଂଶଗ୍ରହଣ କରି କେନ୍ଦ୍ରମନ୍ତ୍ରୀ ଏହା କହିଛନ୍ତି । ଆଗାମୀ  
ଭବିଷ୍ୟତକୁ ଦୃଷ୍ଟିରେ ରଖି ପ୍ରସାରଣକାରୀମାନେ ନୂତନ ଜ୍ଞାନକୌଶଳକୁ  
ବ୍ୟବହାର କରି ଖବର ପ୍ରସାରଣ କରିବା ପାଇଁ ଡକ୍ଟର ମୁରୁଗାନ ଆହ୍ୱାନ  
ଦେଇଛନ୍ତି । ସେ କହିଛନ୍ତି ନିକଟରେ କ୍ୟାବିନେଟ୍ ଦେଶର ୨୩୪ଟି  
ସହରରେ ୭୩୦ଟି ନୂତନ ବେସରକାରୀ ରେଡିଓ ଚ୍ୟାନେଲ୍ ପ୍ରତିଷ୍ଠାକୁ  
ମଞ୍ଜୁରୀ ପ୍ରଦାନ କରିଛି । ଏହି ଅବସରରେ ବିଭାଗୀୟ ସଚିବ ସଞ୍ଜୟ  
ଯାଜୁ ନୂତନ ଜ୍ଞାନକୌଶଳକୁ ପ୍ରୟୋଗ କରି ନିୟନ୍ତ୍ରିତ ଏବଂ ସଠିକ୍ ଖବର  
ପ୍ରସାରଣ ଉପରେ ଗୁରୁତ୍ୱ ଦେଇଛନ୍ତି । ପ୍ରସାରଣଭାରତୀ ଦ୍ୱାରା ଆରମ୍ଭ  
କରାଯାଇଥିବା ଡାଇରେକ୍ଟ ଟୁ ମୋବାଇଲ୍-ଡିଟୁଏମ୍ ପ୍ରସାରଣ ବ୍ୟବସ୍ଥା  
ସଂପର୍କରେ ଶ୍ରୀ ଯାଜୁ ସୂଚନା ଦେଇଥିଲେ । ଏହି ବ୍ୟବସ୍ଥା ଫଳରେ  
ଲୋକମାନେ ଚିଢ଼ିରେ ଲାଇଭ୍ ପ୍ରସାରଣକରାଯାଉଥିବା ବିଭିନ୍ନ  
କାର୍ଯ୍ୟକ୍ରମଗୁଡ଼ିକୁ ମଧ୍ୟ ବିନା ଇଣ୍ଟରନେଟ୍ ବ୍ୟବସ୍ଥାରେ ଦେଖିପାରିବେ  
ବୋଲି ସେ କହିଛନ୍ତି ।

---

# ମହିଳା ଟି-୨୦ ବିଶ୍ୱକପ୍

ଆଇସିସି ମହିଳା ଟି-୨୦ ବିଶ୍ୱକପ୍ ପ୍ରତିଯୋଗିତାର ସେମିଫାଇନାଲ ପର୍ଯ୍ୟାୟ ମ୍ୟାଚ୍ ଆଜିଠାରୁ ଆରମ୍ଭ ହେବ । ପ୍ରଥମ ସେମିଫାଇନାଲ ଦୁବାଇଠାରେ ଅଷ୍ଟ୍ରେଲିଆ ଓ ଦକ୍ଷିଣ ଆଫ୍ରିକା ମଧ୍ୟରେ ଅନୁଷ୍ଠିତ ହେବ । ଆସନ୍ତାକାଲି ଦ୍ୱିତୀୟ ସେମିଫାଇନାଲରେ ଓଷ୍ଟ୍ରେଲିଆ ଏବଂ ନ୍ୟୁଜିଲାଣ୍ଡ ମଧ୍ୟରେ ମୁକାବିଲା ହେବ । ରବିବାର ଦିନ ଫାଇନାଲ ମ୍ୟାଚ୍ ଖେଳାଯିବ ।

ଗ୍ରୁପ୍ ପର୍ଯ୍ୟାୟ ମ୍ୟାଚ୍ରେ ଓଷ୍ଟ୍ରେଲିଆ ଇଂଲଣ୍ଡକୁ ୬ ଓଡ଼ିକେଟ୍ରେ ପରାସ୍ତ କରି ଚତୁର୍ଥ ଦଳ ଭାବେ ସେମିଫାଇନାଲରେ ପହଞ୍ଚିଛି ।

---

## ଇଣ୍ଡିଆ-ନ୍ୟୁଜିଲାଣ୍ଡ ପ୍ରଥମ ଟେଷ୍ଟ

ବେଙ୍ଗାଲୁରୁର ଏମ୍.ଚିନ୍ନାସ୍ୱାମୀ ଷ୍ଟାଡ଼ିୟମରେ ଭାରତ-ନ୍ୟୁଜିଲାଣ୍ଡ ମଧ୍ୟରେ ପ୍ରଥମ ଟେଷ୍ଟ ମ୍ୟାଚ୍ ଆଜି ଦ୍ୱିତୀୟ ଦିନର ଖେଳରେ ଭାରତ ସମସ୍ତ ଓଡ଼ିକେଟ୍ ହରାଇ ମାତ୍ର ୪୬ ରନ୍ କରିବାକୁ ସମର୍ଥ ହୋଇଛି । ବର୍ତ୍ତମାନ ନିଉଜିଲାଣ୍ଡ ପ୍ରଥମ ଇନିଂସର ବ୍ୟାଟିଂ ଆରମ୍ଭ କରି କୌଣସି ଓଡ଼ିକେଟ୍ ନ ହରାଇ ୨୩ ରନ୍ ସଂଗ୍ରହ କରିଛି । ଏହି ମ୍ୟାଚ୍ ପ୍ରଥମ ଦିନର ଖେଳ ଗତକାଲି ବର୍ଷା ଯୋଗୁଁ ବାତିଲ ହୋଇଥିଲା ।

ଦ୍ୱିତୀୟ ଟେଷ୍ଟ ମ୍ୟାଚ୍ ଆସନ୍ତା ୨୪ତାରିଖରେ ପୁନେର ମହାରାଷ୍ଟ୍ର କ୍ରିକେଟ୍ ଆସୋସିଏସନ ଷ୍ଟାଡ଼ିୟମଠାରେ ଏବଂ ତୃତୀୟ ତଥା ଅନ୍ତିମ ଟେଷ୍ଟ ମୁମ୍ବାଇର ଓ୍ୱାଙ୍ଗଡେ ଷ୍ଟାଡ଼ିୟମରେ ନଭେମ୍ବର ପହିଲାରେ ଖେଳାଯିବ ।

# ପୁରୁବଲ୍

କାଠମାଣ୍ଡୁରେ ଚାଲିଥିବା ସାଫ୍ ମହିଳା ପୁରୁବଲ୍ ଚାମ୍ପିୟାନ୍ସିପ୍-  
୨୦୨୪ରେ ଭାରତ ଆଜି ଏହାର ପ୍ରାରମ୍ଭିକ ମ୍ୟାଚ୍ରେ ପାକିସ୍ତାନକୁ  
ଭେଟିବ । ଏହି ମ୍ୟାଚ୍ ଭାରତୀୟ ସମୟ ଅପରାହ୍ନ ୫ଟା ୧୫ ମିନିଟ୍ରେ  
ଆରମ୍ଭ ହେବ ।

ଗ୍ରୁପ୍-ଏ ରେ ଭାରତ, ପାକିସ୍ତାନ ଓ ବାଂଲାଦେଶ ସ୍ଥାନ ପାଇଛନ୍ତି । ମୋଟ୍  
୭ଟି ଦଳକୁ ନେଇ ଅନୁଷ୍ଠିତ ଏହି ଚୁର୍ଣ୍ଣାମେଣ୍ଟର ଫାଇନାଲ୍ ମ୍ୟାଚ୍ ଆସନ୍ତା  
୩୦ ତାରିଖ ଦିନ ଅନୁଷ୍ଠିତ ହେବ

---